



محدث فتویٰ
ISLAMIC RESEARCH COUNCIL

الحمد لله، والصلاة والسلام على رسول الله، أما بعد!

ایک مسلمان کا ایسے ہوٹل میں کام کرنا جس میں حرام گوشت، حرام کھانے، شراب اور حرام مشروبات فروخت کیے جاتے ہیں جائز نہیں ہے، کیونکہ حرام کام میں تعاون کرنا حرام ہے اور اس کی اجرت لینا بھی حرام ہے۔
ارشاد باری تعالیٰ ہے:

(وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ) (المائدہ: 2)

اور نیکی اور تقویٰ پر ایک دوسرے کی مدد کرو اور گناہ اور زیادتی پر ایک دوسرے کی مدد نہ کرو۔

: سیدنا جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا

(إِنَّ اللَّهَ رَزَقَهُ خَمَّ بَيْعِ الْخَمْرِ، وَالْمَيْتَةِ وَالْخَنزِيرِ وَالْأَخْنَامِ) (صحیح البخاری، البیوع: 2236، صحیح مسلم، المساقاة: 1581)

بلاشبہ اللہ تعالیٰ اور اس کے رسول نے شراب، مردار، خنزیر اور بتوں کے کاروبار کو حرام قرار دیا ہے۔

: سیدنا عبد اللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا

(لَعَنَ اللَّهُ الْخَمْرَ وَشَارِبَهَا وَسَاقِيَهَا، وَبَائِعَهَا وَمَتَاعَهَا، وَعَاصِرَهَا وَمُعْتَصِرَهَا، وَحَايِلَهَا وَالْمُحْمَوَّةَ إِلَيْهِ) (سنن أبی داود، الأثریہ: 3674) (صحیح)

اللہ تعالیٰ نے شراب، اس کے پیئے والے، پلانے والے، بیچنے والے، خریدنے والے، انگوٹھ نچوڑنے والے، نچوڑانے والے، اس کے اٹھانے والے اور جس کی طرف اٹھائی جا رہی ہو، ان سب پر لعنت کی ہے۔

: سیدنا ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا

(إِنَّ اللَّهَ إِذَا حَزَمَ شَيْئًا حَزَمَ ثَمَنَهُ) (التعلیقات الحسان علی صحیح ابن حبان: 4917)

بے شک جب اللہ تعالیٰ کسی چیز کو حرام کرتا ہے تو اس کی قیمت لینے کو (یعنی اس کا کاروبار کرنے کو) بھی حرام کر دیتا ہے۔

مندرجہ بالا آیت اور احادیث سے ثابت ہوتا ہے کہ انسان کا ایسے ہوٹل میں کام کرنا حرام ہے جو حرام چیزوں کو فروخت کرتا ہو، اور اس کام سے حاصل ہونے والی آمدنی بھی حرام ہوگی۔ اس لیے انسان پر واجب ہے کہ ایسے 1۔
ریسٹورانٹ کا انتخاب کرے جو صرف حلال چیزیں ہی فروخت کرتا ہو یا کوئی اور حلال ذریعہ معاش تلاش کر لے۔

جو شخص اللہ تعالیٰ کی خاطر کسی چیز کو چھوڑتا ہے اللہ تعالیٰ اس کے لیے کئی رستے کھول دیتا ہے۔ 2۔

: ارشاد باری تعالیٰ ہے

(وَمَنْ يَتَّقِ اللَّهَ يَجْعَلْ لَهُ مَخْرَجًا) (الطلاق: 2)

اور جو اللہ سے ڈرے گا وہ اس کے لیے نکلنے کا کوئی راستہ بنا دے گا۔

واللہ اعلم بالصواب۔